

राजस्थान पत्रिका दि-12-10-12

'आईटीएस अधिकारियों को हटाओ'

अजमेर. आईटीएस अधिकारियों को हटाने की मांग जोर पकड़ने लगी है। बीएसएनएल की संयुक्त संघर्ष समिति (ज्वाइंट फोरम) के आह्वान पर गुरुवार को सावित्री चौराहा स्थित बीएसएनएल के वरिष्ठ महाप्रबंधक कार्यालय पर कर्मचारियों व अधिकारियों ने मांग को लेकर प्रदर्शन किया। एआईबीएसएनएलईए के सचिव जी.एस. छाबड़ा के अनुसार कर्मचारियों/अधिकारी संगठनों की ओर से प्रधानमंत्री, संचार मंत्री, कैबिनेट सचिव, सचिव दूरसंचार तथा बीएसएनएल के सीएमडी को सेविग्राम भेज कर न्यायालय में चल रहे विवाद के प्रति ठोस कदम उठाने की मांग की गई है। बीएसएनएल में पदस्थापन पर चल रहे आईटीएस अधिकारियों को बीएसएनएल में समाहित करने के आदेश जारी हो अथवा सभी विकल्प दे चुके लगभग तीन लाख बीएसएनएल कर्मचारियों व अधिकारियों को पुनः डीओटी में करके इनके विकल आदेश निरस्त किए जाए। संयुक्त संघर्ष समिति के संयोजक वी.पी.शर्मा ने बताया कि 13 अक्टूबर तक लगातार सेविग्राम भेजे जाएंगे।

पंजाब एक्सप्रेस दि-12-10-12

आईटीएस अधिकारियों के खिलाफ बीएसएनएल कर्मियों का प्रदर्शन

अजमेर (रोहिताश गुर्जर): भारत संचार निगम लि. के अधिकारी-कर्मचारियों ने संयुक्त संघर्ष समिति के बैनर तले आईटीएस अधिकारियों की विवादित मंशाओं के खिलाफ प्रदर्शन कर विरोध जताया।

संघर्ष समिति के संयोजक वीपी शर्मा और सचिव जीएस छाबड़ा के नेतृत्व में जिला महा. प्रबंधक कार्यालय पर गुरुवार को संयुक्त रूप से प्रदर्शन करते हुए

गुरुवार को जिला महा. प्रबंधक कार्यालय पर प्रदर्शन करते संघर्ष समिति के पदाधिकारी।

बीएसएनएल में कार्यरत आईटीएस अधिकारियों पर ठोस कार्रवाई करते हुए या तो बीएसएनएल में समाहित करें या फिर बीएसएनएल कर्मियों को पुनः डीओटी में करके विकल्प आदेश निरस्त करवाने की मांग की है। संघर्ष समिति ने प्रधानमंत्री डॉ.

मनमोहन सिंह, संचार मंत्री कैबिनेट सचिव दूरसंचार विभाग के सचिव बीएसएनएल के सीएमडी को सेविग्राम भेजकर आईटीएस पर न्यायालय में चल रहे विवाद पर ठोस कार्रवाई की मांग की है। संघर्ष समिति द्वारा 13 अक्टूबर तक प्रतिदिन सेविग्राम भेजकर विरोध जताया जाएगा और 26 अक्टूबर को जिला स्तर पर रैली निकालकर कलेक्ट्रेट पर प्रदर्शन किए जाएंगे। इसके बाद मांग नहीं मानी गई तो 29 अक्टूबर से 6 दिन के लिए भूख हड़ताल की जाएगी।

